

अनुकंपा तत्वावर कंत्राटी ग्रामपंचायत अधिकारी
गट-क या पदावर नियुक्ती देण्याबाबत

जिल्हा परिषद अहिल्यानगर

सामान्य प्रशासन विभाग

जिल्हा परिषद आदेश क्र.साप्रवि-२/ग्रांप-१/२१५/२०२५

दिनांक:०२/०७/२०२५

संदर्भ-१) महा.शासन सा.प्र.विभाग यांचेकडील शासन निर्णय क्रमांक अकंपा १२१७/

प्र.क्र.१०२/आठ दि.२१ सप्टेंबर २०१७ व शासन निर्णय दि.१०.०६.२०१९

२) महा.जि.प.जि.से.(सेवाप्रवेश) नियम १९६७ मधील परि-(५) अ(३) व महा.शास.

राजपत्र अधिसूचना दिनांक ०२ जुन २०१५

३) महाराष्ट्र शासन सामान्य प्रशासन विभाग मंत्रालय मुंबई शासन अधिसूचना

दि.२८.०३.२००५

४) म.जि.प. जिल्हा सेवा (सेवाप्रवेश) नियम १९६७ मधील परिशिष्ट ८ (३)

५) महाराष्ट्र शासन ग्रामविकास व जलसंधारण विभाग मंत्रालय मुंबई शासन

अधिसूचना दि.२५.०८.२०११

६) महाराष्ट्र शासन, सामान्य प्रशासन विभागाकडील परिपत्रक दि.२६.०८.२०२१.

७) जिल्हा परिषद अहिल्यानगरकडील अनुकंपा नियुक्ती संदर्भातील

दि.२४/०६/२०२५ रोजीचे मंजूर इतिवृत.

८) ग्रामविकास विभागाकडील शासन निर्णय क्रं.संकीर्ण-२०२३/प्र.क्रं.८६/ आस्था-७

दि.१८ जुलै २०२३.

कै. ज्ञानेश्वर प्रभाकर सांबरे, हे उपाध्यापक गट क या पदावर जिल्हा परिषद सेवेत कार्यरत असतांना त्यांचे दि.१०/०२/२०२४ रोजी निधन झाल्याने त्यांच्या पात्र वारसदार श्रीमती वर्षा ज्ञानेश्वर सांबरे यांनी स्वतःस अनुकंपा तत्वावर नियुक्ती मिळणेबाबत अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांच्या अधीन राहुन छाननी व पडताळणी केलेली आहे. तसेच संदर्भ क्रं.१ व २ चे शासन निर्णयानुसार खालीलप्रमाणे नियुक्ती देण्यात येत आहे.

श्रीमती वर्षा ज्ञानेश्वर सांबरे या संदर्भ क्रं.४ मधील तरतूदीनुसार व संदर्भ क्रं.५ नुसार कंत्राटी ग्रामपंचायत अधिकारी वर्ग-३ या पदासाठी आवश्यक शैक्षणिक अर्हता धारण करीत असलेले कंत्राटी ग्रामपंचायत अधिकारी वर्ग-३ या पदावर नेमणुकीसाठी पात्र आहेत. त्यानुसार मला प्रदान असलेल्या अधिकाराचा वापर करून याद्वारे मी मुख्य कार्यकारी अधिकारी, जिल्हा परिषद अहिल्यानगर श्रीमती वर्षा ज्ञानेश्वर सांबरे यांना खालील विहित अटी व शर्तीवर जिल्हा सेवेतील कंत्राटी ग्रामपंचायत अधिकारी वर्ग-३ या सरळसेवेच्या पदावर अनुकंपा तत्वावर रकाना क्रं.५ मध्ये नमुद ठिकाणी संदर्भ क्रं.७ चे मंजूर इतिवृतानुसार समुपदेशनाने पदस्थापना देण्यात येत आहे. सदर अटी व शर्ती मान्य असल्याबाबत विहित नमुन्यातील हमीपत्र, जामीनपत्र त्यांनी हजर होतांना कार्यालय प्रमुखांना लिहून देणे बंधनकारक राहिल.

अ.क्र.	अनुकंपा तत्वावर नियुक्त केलेल्या अर्जदाराचे नाव व पत्ता	जातीचा प्रवर्ग	निवडीचा प्रवर्ग	पदस्थापनेचे ठिकाण
१	२	३	४	५
१	श्रीमती वर्षा ज्ञानेश्वर सांबरे मु.पो. मंजूर, ता. कोपरगाव, जि.अहिल्यानगर-पिन ४२३६०४	अनु. जमाती	अनु. जमाती	ग्रामपंचायत मढी खुर्द, ता. कोपरगाव, जि.अहिल्यानगर

नेमणुकीच्या अटी व शर्ती

१. सदरची नियुक्ती निव्वळ तात्पुरत्या स्वरूपातील आहे. अर्जदाराने अनुकंपा प्रकरणी सादर केलेले कागदपत्र बनावट अथवा खोटी असल्याचे भविष्यात निदर्शनास आल्यास, सदरची नियुक्ती तात्काळ रद्द करण्यात येईल.
२. सदर नियुक्ती संदर्भात भविष्यात कोणत्याही प्रकारचा वाद अथवा न्यायालयीन वाद उदभवल्यास सदरची नियुक्ती तात्काळ रद्द करण्यात येईल.
३. आदेश मिळाल्याच्या दिनांकापासुन २१ दिवसांत पदस्थापना दिलेल्या ठिकाणी हजर न झाल्यास आपली निवड रद्द झाली आहे असे समजुन नाव निवड यादीतुन कमी करणेत येईल.
४. हजर होताना सक्षम प्रधिकाऱ्याकडे अहिल्यानगर जिल्हा शल्य चिकित्सक यांचेकडील वैद्यकियदृष्ट्या सक्षम असल्याचे प्रमाणपत्र सादर करावे लागेल.
५. नेमणुकीच्या ठिकाणी हजर होण्याकरिता कोणत्याही प्रकारचा भत्ता दिला जाणार नाही.
६. संदर्भ क्रं.८ अन्वयेचे शासन निर्णयातील तरतुदीनुसार आपणास दरमहा रुपये १६,०००/- एकत्रित वेतन तसेच नियमित ग्रामपंचायत अधिकाऱ्याप्रमाणे कायम प्रवास भत्ता देण्यात येईल. या खेरीज इतर कोणतेही वित्तीय लाभ आपणास अनुज्ञेय असणार नाही. सार्वजनिक सुट्ट्या व दोन महिन्याच्या सेवेसाठी एक नैमित्तिक रजा किंवा एक कॅलेंडर वर्षात ६ नैमित्तिक रजा अनुज्ञेय राहतील. तसेच महिला कर्मचा-यास प्रचलित नियमानुसार प्रसुती रजा अनुज्ञेय राहिल. प्रत्येक महिन्यातील सार्वजनिक सुट्ट्या व्यतिरिक्त, नैमित्तिक रजा व प्रसुती रजा व्यतिरिक्त अनुपस्थित असेल तेवढी रक्कम आपले महिन्याचे मानधनातुन कापून घेण्यात येईल.
७. नियुक्तीपूर्वी आपणास सुरक्षा ठेव म्हणून रु.१०,०००/- एवढी रक्कम नियुक्ती प्राधिका-याकडे भरावी लागेल व दोन प्रतिष्ठित व्यक्तीचे जामिनपत्र लिहून द्यावे लागेल.
८. कंत्राटी ग्रामपंचायत अधिकारी म्हणून आपणास ज्या ग्रामपंचायतीचा कार्यभार सोपविला आहे, त्या ग्रामपंचायतीचा कार्यभार आपणास सांभाळावा लागेल.
९. नियुक्ती कालावधीत आपण कोणत्याही स्वरूपाची गैरवर्तणूक केल्यास आपली नियुक्ती रद्द करण्यात येईल. त्यासाठी नियुक्ती पत्रातील कालावधी बंधनकारक नाही. तथापि आपली नियुक्ती रद्द करण्याविरुद्ध आपणास विभागीय आयुक्त यांचेकडे अपिल करता येईल. चौकशीत आर्थिक गैरव्यवहार आढळून आल्यास जिल्हा परिषदेच्या आर्थिक नुकसानी एवढी रक्कम आपण दिलेल्या सुरक्षा ठेवीमधून वसूल करण्यात येईल आणि त्यापेक्षा गैरव्यवहाराची रक्कम अधिक असल्यास जामिनदाराकडून वसूल करण्यात येईल.
१०. नियमित स्वरूपाची नियुक्ती केलेल्या ग्रामपंचायत अधिकाऱ्याच्या किंवा जिल्हा परिषदेच्या कर्मचा-यांच्या सेवा सुविधा आपणास अनुज्ञेय असणार नाही.
११. आपणास कंत्राटी ग्रामपंचायत अधिकारी म्हणून हमी पत्रातून मुक्त व्हावयाचे असल्यास (राजीनामा द्यावयाचा झाल्यास) आपण आपल्या गट विकास अधिकाऱ्यामार्फत किमान एक महिन्याची पूर्वसूचना आपले नियुक्ती प्राधिकाऱ्यास देणे अथवा एक महिन्याचे मानधनाची रक्कम नियुक्ती प्राधिकाऱ्याकडे जमा करणे आवश्यक आहे. आपण विहित मुदतीत तशी पूर्वसूचना न दिल्यास अथवा मानधनाची रक्कम जमा न केल्यास आपणास पुन्हा भविष्यात ग्रामपंचायत अधिकारी म्हणून नियुक्ती देण्यात येणार नाही.
१२. आपली कंत्राटी ग्रामपंचायत अधिकारी म्हणून नियुक्ती पंचायत समिती कार्यालयास हजर झाल्याच्या दिनांकापासुन ३ वर्षांच्या कालावधीसाठी राहिल. ३ वर्षांचा कालावधी संपल्यानंतर कंत्राटी ग्रामपंचायत अधिकारी म्हणुन आपली नियुक्ती आपोआप संपुष्टात येईल. त्यासाठी आपणास कोणत्याही प्रकारची वेगळी सुचना दिली जाणार नाही व आपले कामकाज समाधानकारक आढळून आल्यास व जिल्हा परिषदेत रिक्त पद उपलब्ध असल्यास आपली नियमित वेतनश्रेणीतील ग्रामपंचायत अधिकारी पदावर नियुक्ती करण्यात येईल. नियुक्ती न

- मिळाल्यास त्याबाबत आपणास विभागीय आयुक्त यांचेकडे अपील करता येईल. त्यासाठी आपणास कोणत्याही प्रकारची वेगळी सुचना दिली जाणार नाही.
१३. अनुकंपा धारकाने सादर केलेल्या प्रतिज्ञापत्राचे आधारे व गट विकास अधिकारी यांचेकडील प्राथमिक चौकशीचे आधारे सदर नेमणुक देण्यात आली आहे. भविष्यात सदर प्रतिज्ञापत्रामध्ये गैरप्रकार केलेचे आढळल्यास अथवा मयत कर्मचारी यांचे कुटुंबातील इतर वारस यांचा सांभाळ न केल्यास अथवा वारसाची तक्रार अथवा हरकत प्राप्त झाल्यास सदरील अनुकंपा नियुक्ती समाप्त करणेत येईल याची नोंद घ्यावी.
१४. सदरची नियुक्ती चांगले चारित्र्य व यापूर्वी असणा-या सेवेत कोणत्याही प्रकारचा ठपका असता कामा नये या अटीवर करण्यात आलेली आहे. या मध्ये एखादी गंभीर बाब निदर्शनास आल्यास कोणतेही कारण न देता सेवा समाप्त करण्यात येईल.
१५. विवाहित असल्यास तुम्हाला एकच पती/पत्नी आहे असे गृहित धरून नियुक्ती देण्यात येत आहे. एक पेक्षा जास्त पती/पत्नी असल्याचे निदर्शनास आल्यास तुमची सेवा समाप्त करण्यात येईल.
१६. नेमणुकीनंतर सेवापुस्तकात केलेली जन्मतारखेची नोंद पाच वर्षांनंतर बदलता येणार नाही.
१७. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक १/७/२००५ अन्वये दोन पेक्षा अधिक मुले असणा-या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यासाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्या अनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/०३/२००५ नंतर तिसरे अपत्य असणा-या उमेदवाराची नियुक्त रद्द करण्यात येईल.
१८. शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असले बाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
१९. सदर कर्मचारी यांचे मुळ सेवा पुस्तक भरतांना खालील कागदपत्रे डकविण्यात यावीत. ती डकविण्यात आलेली आहेत किंवा नाही? या बाबतची खात्री स्वतः करून घ्यावी.
- १.शारिरीकदृष्ट्या पात्र असल्याचे वैद्यकिय प्रमाणपत्र, २.मागासवर्गीय असल्यास जातीचा दाखला, ३.स्वग्राम घोषणा पत्र व ४.शैक्षणिक अर्हता.
२०. अनुकंपा नियुक्ती दिल्यानंतर तालुका बदलून मिळण्यासाठी कोणत्याही प्रकारे पत्रव्यवहार केल्यास तुम्हास कोणतेही कारण न देता केलेली नियुक्ती रद्द करण्यात येईल.
२१. मागासवर्गीय उमेदवाराचे बाबतीत शासन निर्णय दि.१२ डिसेंबर २०११ नुसार आपणास सहा महिन्याच्या आत जात पडताळणी समितीकडून जात वैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
२२. वित्त विभागाकडील शासन निर्णय क्र.अनियो-१००५/१२६/सेवा-४ दि.३१.१०.२००५ अन्वये दि.१.११.२००५ रोजी किंवा त्यानंतर ज्या उमेदवारांची शासकीय सेवेत नियुक्ती होईल, त्यांना नवीन परिभाषित अंशदान निवृत्ती वेतन योजना लागू ठरेल. मात्र सध्या अस्तित्वात असलेली निवृत्ती योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण भविष्य निर्वाह निधी योजना लागू होणार नाही.
२३. तुम्हास जिल्हा परिषद सेवेत हजर झालेनंतर, जिल्हा परिषद सेवा प्रवेशोत्तर परिक्षा तीन संधीमध्ये चार वर्षात उत्तीर्ण होणे आवश्यक आहे.

२४. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र.३४/सेवा-४ दिनांक ३१.०३.२०२३ अन्वये परिभाषित अंशदान निवृत्तीयोजना/राष्ट्रीय निवृत्तीवेतन प्रणाली अंतर्गत कर्मचा-याचा सेवा कालावधीत मृत्यु झाल्यास, त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचा-यांना रुग्णता निवृत्तीवेतन आणि सेवानिवृत्ती उपदान तसेच शासन सेवेतुन निवृत्त होणा-या कर्मचा-यांना सेवानिवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांत आत विकल्प कार्यालयास सादर करणे आवश्यक राहिल.

२५. महाराष्ट्र शासन सामान्य प्रशासन विभागाकडील शासन निर्णय क्र.चारित्र्य-२११७/प्र.क्र.४८३/२०१७/१६ अ दिनांक २८/०८/२०१७ नुसार संबंधित उमेदवारांनी नियुक्तीनंतर सहा महिन्यांच्या आत पोलिसांकडील चारित्र्य पडताळणी केले असलेबाबतचा अनुकूल अहवाल या कार्यालयास सादर करावा. सदर चारित्र्याबाबतचा अहवाल सहा महिन्यांच्या आत संबंधित कार्यालयाकडून प्राप्त न झाल्यास कोणतीही पूर्व सुचना न देता आपली नियुक्ती संपुष्टात आणण्यात येईल याची नोंद घ्यावी.

२६. नियुक्ती दिलेल्या पदास स्थायीत्व प्रमाणपत्र मिळालेनंतरच आपणास आंतरजिल्हा बदलीकरिता शासन निर्णय दि.२९ सप्टेंबर २०११ मधील तरतुदीनुसार व प्रचलित शासन निर्णयानुसार तसा अर्ज प्रशासनाकडे करता येईल.

२७. उमेदवाराने हजर होतांना वय, जन्मतारीख, जात, शैक्षणिक अर्हता, वैधता प्रमाणपत्र इ बाबतचे मुळप्रमाणपत्र संबंधित कार्यालयाकडे सादर करावीत. तसेच कार्यालय प्रमुखांनी संबंधितांकडुन ती नामनिर्देशनपत्रे भरुन घेऊन मुळसेवापुस्तकात डकविणेत यावीत.

२८. सदर पदावर रजु झालेचे दिनांकापासुन ३ महिन्यांचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम १७ आणि शासन निर्णय क्र.वशिअ-/१२१४/प्र.क्र.२६/११ दिनांक २.०६.२०१४ नुसार विहित केलेले मत्ता व दायित्व याबाबतचे विवरणपत्र भरुन दयावे.

सदरचा आदेश अहिल्यानगर जिल्हा परिषदेच्या www.nagarzp.gov.in या संकेतस्थळावर प्रसिध्द करण्यात आला असुन त्याचा संकेतांक क्रमांक 20250702060091 असा आहे.



(आनंद भंडारी) भा.प्र.से.

मुख्य कार्यकारी अधिकारी
जिल्हा परिषद अहिल्यानगर

प्रति,

श्रीमती वर्षा ज्ञानेश्वर सांबरे, मु.पो. मंजुर, ता. कोपरगाव, जि.अहिल्यानगर, पिन ४२३६०४.

प्रत- गट विकास अधिकारी, पंचायत समिती कोपरगाव

२/- संबंधित अनुकंपा उमेदवार कंत्राटी पध्दतीने ग्रामसेवक पदावर हजर होण्यास आल्यानंतर आदेशात नमुद केल्याप्रमाणे प्रथम त्यांच्या शैक्षणिक अर्हतेची मुळ प्रमाणपत्रावरुन खात्री करुन घ्यावी व हजर करुन घ्यावे. तसेच रुजु अहवाल सामान्य प्रशासन विभाग-२ कडे त्वरीत सादर करावा.

प्रत - १. मुख्य लेखा व वित्त अधिकारी, जिल्हा परिषद अहिल्यानगर.

२. उपमुख्य कार्यकारी अधिकारी (साप्रवि), जिल्हा परिषद अहिल्यानगर.



(आनंद भंडारी) भा.प्र.से.

मुख्य कार्यकारी अधिकारी
जिल्हा परिषद अहिल्यानगर